

۲۲ ربیع الآخر ۱۴۴۵ھ کو ہونے والے بذنی مذاکرے کا تحریری گلدستہ



ملفوظات امیر اہلسنت (قسط: 25)



بازوپرٹیٹو (Tattoo) بنانا کیسا؟

04 علاج کے لیے گدھی کا دودھ یا شراب پینا کیسا؟

13 کیا سفید بال آنا خوش نصیب ہونے کی علامت ہے؟

36 کرامت کا انکار کرنا کیسا؟

38 منہ میں نسوار ہوتے ہوئے ڈرود شریف پڑھنا کیسا؟

ملفوظات:

شیخ طریقت، امیر اہل سنت، اہل سنت اسلامی، حضرت علامہ مولانا ابو جلال

محمد الیاس عطار قادری رضوی

پیشکش،
مجلس المدینۃ العلمیۃ (دعوت اسلامی)
(شعبہ نیدان، بذنی مذاکرہ)

أَلْحَدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

بازوپرٹیٹو (Tattoo) بنانا کیسا؟ (1)

شیطان لاکھ سستی دلائے یہ رسالہ (۴۱ صفحات) مکمل پڑھ لیجیے

إِنْ شَاءَ اللَّهُ عَزَّوَجَلَّ معلومات کا انمول خزانہ ہاتھ آئے گا۔

دُرُودِ شَرِيفِ كِي فَضِيلَت

قرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: جس نے کتاب میں مجھ پر دُرُودِ پَاک

لکھا تو جب تک میرا نام اس میں رہے گا فرشتے اس کے لیے اِسْتِغْفَار (یعنی بخشش کی دُعا) کرتے رہیں گے۔ (2)

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

بازوپرٹیٹو (Tattoo) و نقش و نگار بنانا کیسا؟

سوال: بازوپرٹیٹو (ٹو) (3) بنانا کیسا ہے؟ نیز بازوپرٹیٹو اور نقش و نگار بننے ہوں تو کیا نماز ہو جاتی ہے؟

مدینہ

1..... یہ رسالہ ۲۲ ربیع الآخر ۱۴۴۰ھ بمطابق 29 دسمبر 2018 کو عالمی مدنی مرکز فیضانِ مدینہ باب المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِیْنَةُ الْعِلْمِیَّة کے شعبے ”فیضانِ مدنی مذاکرہ“ نے مرتب کیا ہے۔ (شعبہ فیضانِ مدنی مذاکرہ)

2..... معجمِ اوسط، من اسمہ احمد، ۱/۴۹۷، حدیث: ۱۸۳۵ ادارہ الکتب العلمیۃ بیروت

3..... وہ نیلا یا سرخ نشان جو بدن کے کسی حصے پر لگوا یا جاتا ہے۔ (فیروز اللغات، ص ۴۶۴ مرکز الاولیاء لاہور)

جواب: ہر طرح کا ٹیٹو بنانا ناجائز ہے اور اگر جاندار کی تصویر والا ٹیٹو بنوایا تو اس کے نظر آنے کی صورت میں نماز میں کراہیت بھی آئے گی البتہ اگر ٹیٹو کپڑوں کے نیچے چھپا ہوا ہے تو اب نماز میں کراہیت نہیں ہوگی۔ دیکھا یہ گیا ہے کہ ٹیٹو بنوانے والے اسے کھلا رکھتے ہیں تاکہ لوگ دیکھیں جیسے سونے یا کسی دھات کی چین پہننے والے مرد گریبان کھلا اور سینہ تان کر رکھتے ہیں تاکہ لوگ انہیں دیکھیں۔ اپنے طور پر خوش بھی ہوتے ہوں گے کہ ہم اچھے لگتے ہیں لیکن یہ ضروری نہیں کہ وہ واقعی اچھے لگتے ہوں اس لیے کہ ہر ایک کے دیکھنے کا اپنا اپنا معیار ہوتا ہے۔ بعض لوگ تو ایسوں کو دیکھتے بھی نہیں ہوں گے۔

دیکھنا ہے تو مدینہ دیکھئے

قصر شاہی کا نظارہ کچھ نہیں

ٹیٹو بنوانے والا اب توبہ کیسے کرے؟

سوال: اگر کسی نے ٹیٹو (Tattoo) بنوایا پھر احساس ہوا کہ یہ مجھ سے غلطی ہو گئی ہے تو اب اس کی توبہ کا طریقہ کار کیا ہوگا؟ کیا آپریشن کے ذریعے اسے مٹانا ضروری ہے؟

جواب: اگر کسی نے ٹیٹو (Tattoo) بنوایا تھا اور پھر اسے غلطی کا احساس ہوا تو اب وہ سچی توبہ کر لے۔ ٹیٹو کو آپریشن کروا کر یا کھزج کر مٹانا واجب نہیں، البتہ اسے چھپا کر رکھے، اگر کوئی دیکھ لے تو اُسے بتادے کہ میں نے توبہ کر لی ہے۔ توبہ اس

کے لیے کافی ہے، گھر بچ کر مٹانے کی صورت میں آزمائش ہو سکتی ہے جیسا کہ پُرانی بات ہے کہ ایک اسلامی بھائی نئے نئے مدنی ماحول سے وابستہ ہوئے تھے۔ ان کے جسم پر ٹیٹو بنا ہوا تھا۔ انہیں کسی نے بتایا ہو گا کہ یہ گناہ کا کام ہے۔ انہوں نے جَرَّاح (یعنی رُخموں اور پھوڑے پُھنسیوں کا علاج کرنے والے) کے پاس جا کر اسے مٹوانے کی کوشش کی تو بے چارے آزمائش میں آگئے اور اسپتال میں داخل ہونا پڑا۔ جب میں ان کی عیادت کے لیے گیا تو انہوں نے اپنی آپ بیتی (یعنی کہانی) بیان کی۔

بارش کے پانی کی طرح برف بھی بَرکت والی کہلائے گی؟

سوال: بارش کے پانی کو بَرکت والا پانی کہا جاتا ہے تو جن علاقوں میں برف باری ہوتی ہے کیا یہ برف بھی بَرکت والی کہلائے گی؟

جواب: اس برف کو عَرَفَا اور قَانُونَا پانی نہیں کہتے بلکہ برف ہی کہتے ہیں۔ قَدَر تَی بَرَف کو Snow Falls کہتے اور جو Artificial (یعنی مصنوعی) برف ہوتی ہے جسے مشینوں کے ذریعے بنایا جاتا ہے جیسے فریج میں بنتی ہے اسے آکس کہا جاتا ہے۔ قرآن کریم میں بارش کے پانی کو مُبَارَک پانی فرمایا گیا ہے، فتاویٰ رضویہ شریف کی دوسری جلد میں یہ صراحت ہے کہ جو اولے پڑتے ہیں چونکہ یہ بھی پگھل کر پانی ہو جاتے ہیں تو یہ بھی آسمانی پانی ہے۔^(۱)

دینہ

۱..... فتاویٰ رضویہ، ۲/۴۵۸ رضا فاؤنڈیشن مرکز الاولیاء لاہور

پُرانے Spare Parts کو نیا کہہ کر بیچنا کیسا؟

سوال: آجکل مارکیٹ میں کسی بھی قسم کے دھوکے سے گریز نہیں کیا جاتا یہاں تک

کہ پُرانے Spare Parts (یعنی پُرزوں) کو نیا اور لوکل کو Genuine Parts

(یعنی اصل پُرزے) کہہ کر بیچ دیا جاتا ہے، ایسا کرنا کیسا ہے؟

جواب: اگر پُرانے Spare Parts کو نیا، گھٹیا کو اعلیٰ اور دوسرے ملک کے Spare

Parts کو اس ملک کا کہہ کر بیچا کہ جس ملک کا مشہور ہوتا ہے تو یہ سب دھوکا

اور جھوٹ ہے اور ایسا کرنا حرام اور جہنم میں لے جانے والا کام ہے۔ البتہ اگر

بیچنے والے نے خریدنے والے پر یہ بات واضح کر دی ہو کہ میرے پاس نیا نہیں

پُرانا Spare Parts ہے جسے لوگ نیا کر کے بیچتے ہیں اور یوں گاہک کو Spare

Parts کی Condition (یعنی حالت) بتادی تو اب خرید و فروخت میں کوئی گناہ

نہیں ہے۔

علاج کے لیے گدھی کا دودھ یا شراب پینا کیسا؟

سوال: کسی کو کالی کھانسی ہو تو کہا جاتا ہے کہ اسے گدھی کا دودھ یا شراب پلائی جائے تو

اس کی کھانسی دُور ہو جائے گی، اس حوالے سے شرعی راہ نمائی فرمادیجیے۔

جواب: یہ بات تو مشہور ہے کہ کالی کھانسی والے کو گدھی کا دودھ پلایا جائے تو اس کی

کھانسی دُور ہو جاتی ہے مگر شراب کے بارے میں ابھی میں نے سوال میں سنا

ہے۔ یاد رکھیے! گدھی کا دودھ اور شراب دونوں چیزیں حرام ہیں۔^(۱) کھانسی چاہے کالی ہو یا سفید انہیں استعمال نہیں کر سکتے۔

خالہ اور بھانجی کا بیک وقت ایک آدمی سے نکاح کرنا کیسا؟

سوال: خالہ اور بھانجی ایک آدمی کے ساتھ بیک وقت نکاح کر سکتی ہیں؟
جواب: خالہ اور بھانجی ایک آدمی کے ساتھ بیک وقت نکاح نہیں کر سکتیں۔ اسی طرح پھوپھی اور بھتیجی بھی ایک ساتھ نکاح میں نہیں رکھی جا سکتیں۔^(۲)

جلیبی والا تیل تین سے چار بار استعمال کرنا کیسا؟

سوال: بعض دکاندار جلیبی والا تیل بار بار استعمال کرتے ہیں حالانکہ یہ تین سے چار مرتبہ استعمال ہو جائے تو انسانی صحت کے لیے نقصان دہ ہوتا ہے تو ان کا ایسا کرنا کیسا ہے؟

جواب: ڈاکٹروں کی تحقیق یہ ہے کہ ایک بار جس تیل میں کوئی چیز مثلاً کباب سمو سے اور پکوڑے وغیرہ تیل لیے گئے تو وہ تیل اب کام کا نہ رہا اور نقصان دہ ہو گیا جبکہ

①..... گدھی کا دودھ (پینا) حرام ہے اور حرام شے سے علاج بھی حرام ہے۔ (حاشیۃ الشلی علی تبیین الحقائق، کتاب الکراہیۃ، فصل فی البیع، ۷/۴۳، دار الکتب العلمیۃ بیروت) اور شراب کے بارے میں اللہ پاک نے ارشاد فرمایا: ﴿يَسْأَلُونَكَ عَنِ الْخَمْرِ وَالْمَيْمِرِ ۚ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِنَّهُمْ لَكَاذِبِينَ﴾ (البقرہ: ۲۱۹) ترجمہ کنز الایمان: تم سے شراب اور جوئے کا حکم پوچھتے ہیں، تم فرما دو کہ ان دونوں میں بڑا گناہ ہے اور لوگوں کے کچھ ذہنی نفع بھی اور ان کا گناہ ان کے نفع سے بڑا ہے۔

②..... بہار شریعت، ۲/۲۷، حصہ ۷: مکتبۃ المدینہ باب المدینہ کراچی

جلیبی والے تو تین چار بار استعمال کرتے ہیں۔ اگر تیل کو دوبارہ استعمال کرنا ہو تو اس کے نقصانات کم کرنے کا یہ طریقہ بتایا گیا ہے کہ اس کو اچھی طرح چھان کر فریج میں رکھ دیجیے اور پھر استعمال کر لیجیے۔ بہر حال شرعی طور پر یہ نہیں کہا جائے گا کہ ایک طبی تحقیق پر عمل کرتے ہوئے سارا تیل پھینک دیا جائے کیونکہ روزانہ ہزاروں نہیں بلکہ لاکھوں روپے کا تیل اس طرح کا ہوتا ہوگا۔

امیر اہلسنت کی پسند کا معیار

سوال: آپ کی پسندیدہ مٹھائی کون سی ہے؟

جواب: حدیث پاک میں ہے: كَانَ النَّبِيُّ صَلَّى اللهُ عَلَيْهِ وَسَلَّمَ يُحِبُّ الْحُلُوءَاءَ وَالْأَسْمَلَ
یعنی نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو حلو اور شہد پسند تھے۔^(۱) جو لوگ علمائے کرام
كَتَبَهُمُ اللهُ السَّلَامَ پر اعتراض کرتے ہیں کہ یہ حلو اکھاتے ہیں انہیں ڈرنا چاہیے کہ
سارے علمائے کرام کے آقا و مولا صَلَّى اللهُ تَعَالَى عَلَيْهِ وَآلِهِ وَسَلَّمَ کو حلو پسند تھا۔ اب حلوے
میں سو جی کا حلو، سوہن حلو، گاجر کا حلو اور سردی گرمی کے دیگر تمام حلوے
شامل ہیں۔ بعض محدثین کرام رَحِمَهُمُ اللهُ السَّلَامَ نے اسے حُلُوءًا بھی پڑھا ہے
جس کے معنی ہیں کوئی بھی میٹھی چیز تو یوں پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ
کو میٹھی چیزیں پسند تھیں۔ اسی طرح شہد بھی میٹھا ہے اس میں شفا اور بڑے فوائد
اور برکتیں بھی شامل ہیں تو یہ بھی ہمارے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ
دینہ

①..... بخاری، کتاب الاطعمه، باب الحلواء والعسل، ۵۳۶/۳، حدیث: ۵۴۳۱ دار الکتب العلمیۃ بیروت

کو پسند تھا۔ نفس کو پسند ہونا نہ ہونا اور طبعی طور پر موافق ہونا نہ ہونا اپنی جگہ پر ہے مگر جو میرے مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی پسند ہے وہ میری پسند ہے۔ یاد رکھیے! اپنی طبیعت کو بھی پیش نظر رکھنا ضروری ہے، اب اگر شوگر والا یہ کہہ کر کہ سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کو حلو پسند تھا پیٹ بھر کر حلو کھا لے تو پھر وہ جو جلوہ دیکھے گا اُسے یاد رکھے گا لہذا اپنے آپ کو بھی دیکھنا ہے کہ میرا جسم اور وجود اس کی سچائی بھی برداشت کر سکے گا یا نہیں؟

میٹھے کی مختلف اقسام

سوال: میٹھے کی مختلف اقسام ہوتی ہیں تو ان میں سے آپ کو کونسی قسم پسند ہے؟
جواب: اگر میں بتا دوں گا تو میرے پاس مٹھائی کے ٹوکڑے کے ٹوکڑے آنا شروع ہو جائیں گے۔ میں بازاری مٹھائی سے بچتا ہوں کیونکہ میری عمر اب بڑھ چکی ہے۔ اگر کوئی کہے کہ سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کو مٹھائی پسند تھی تو اس سے کہا جائے کہ کیا صرف مٹھائی ہی پسند تھی یا کچھ اور بھی پسند تھا؟ دن میں ایک بار کھانا سُنَّت ہے (1) جبکہ ہم دس بار کھائیں تب بھی ہمارا پیٹ نہیں بھرتا حالانکہ ایک بار کھانا بھی سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کا عمل ہے۔ سرکار صَلَّى اللهُ تَعَالَى عَلَيْهِ وَآلِهِ وَسَلَّمَ کو مٹھائی پسند تھی موجودہ مٹھائیوں کو اس کے تحت لینا ضروری دینہ

1..... کنز العمال، کتاب الشمائل، الباب الثالث، في شمائل تتعلق بالعبادات... الخ، الجزء: ۷، ۴/ ۳۹،

نہیں ہے۔ آج کل مٹھائیوں میں ملاوٹیں ہوتی ہیں اور ان کی تیاری میں گلی سڑی چیزیں اور باسی دودھ استعمال ہوتا ہے جس کے باعث بسا اوقات مٹھائیوں میں زہر پیدا ہو جاتا ہے۔ کھویا اس میں نمایاں ہے کہ غالباً سب سے زیادہ فوڈ پوائزن کھوئے سے ہوتا ہے۔ مجھے مٹھائی نہ بھیجی جائے اور اگر کوئی بھیج دے تو پھر مجھے کھانے میں احتیاط سے کام لینا چاہیے۔

چائے کے ذریعے سازش

میرے آقا زادے، سرکار اعلیٰ حضرت، امام اہلسنت مولانا شاہ امام احمد رضا خان عَیْہِ رَحْمَةُ الرَّحْمٰن کے شہزادے حضور مفتی اعظم ہند مولانا مصطفیٰ رضا خان عَیْہِ رَحْمَةُ الرَّحْمٰن کی ہند کے شہر ”کوٹہ“ میں دعوت تھی، ظاہر ہے دعوت اپنے ہی لوگ کرتے ہیں لیکن وہاں کہیں سے کوئی چائے آئی جس میں کچھ ملایا گیا تھا، جسے سرکار مفتی اعظم ہند رَحْمَةُ اللهِ تَعَالٰی عَیْہِ نے نوش فرمایا تو آپ رَحْمَةُ اللهِ تَعَالٰی عَیْہِ کا حافظہ متاثر ہو گیا اور آپ بھولنے لگے، یہاں تک کہ اگر آپ رَحْمَةُ اللهِ تَعَالٰی عَیْہِ کسی سے گفتگو فرماتے تو اُسے جاننے کے باوجود اس سے پوچھتے کہ آپ کا نام کیا ہے؟ یہ واقعہ مجھے مفتی اعظم ہند رَحْمَةُ اللهِ تَعَالٰی عَیْہِ کے ایک مُرید نے بتایا جو خود اس دعوت میں شریک تھے۔

دینی اور دنیوی مشہور شخصیات کو محتاط رہنا چاہیے

دینی اور دنیوی مشہور شخصیات کو خطرات لاحق ہوتے ہیں لہذا ان کے لیے

احتیاط اچھی ہے۔ گجراتی زبان کی کہاوٹ ہے ”چیتنا رسدا سکھی یعنی جو محتاط ہوتے ہیں وہ ہمیشہ سکھی رہتے ہیں۔“ میرے پاس لوگ شہد بھی بھیجتے ہیں ابھی بھی میرے پاس کسی نے شہد کی ایک بوتل بھیجی ہے اور ساتھ میں پرچی پر یہ پیغام بھی لکھا ہوا تھا کہ اگر آپ کو یہ موافق ہو تو دوبارہ مجھے اطلاع دے دیجیے۔ عام طور پر یہ ہوتا ہے کہ چیزیں لانے والوں کی پہچان تو ہوتی ہے مگر یہ پتا نہیں ہوتا کہ انہیں کس نے دی ہیں؟ عین ممکن ہے کہ پنجاب، بلوچستان، باب الاسلام (سندھ) اور دیگر ممالک سے آنے والے اسلامی بھائیوں نے مجھ تک پہنچانے کے لیے انہیں دی ہوں تو یوں مجھ تک چیزیں ڈائریکٹ نہیں بلکہ واسطے کے ساتھ پہنچتی ہیں۔ اب اگر مجھ تک پہنچنے والی چیز صاف ستھری بھی تھی تو جب یہ کسی ذریعے سے پہنچی تو رِسکی ہو گئی لہذا مہربانی کر کے اس طرح کی چیزیں مجھے نہ بھیجا کریں کیونکہ آپ تو دودھ کے ڈھلے ہیں اور آپ کی طرف سے کوئی مسئلہ نہیں مگر جب مختلف ذرائع سے آپ کی بھیجی ہوئی چیز میرے پاس آئے گی تو اُن کے پاس رُکے گی مثلاً فیضانِ مدینہ میں کسی کے پاس رُکے گی اور جتنا عرصہ کسی کے پاس رُکے گی تو نہ جانے کس کس کی اس پر نظر ہو گی کہ یہ چیز خاص فلاں کے لیے جارہی ہے تو یوں اس میں آزمائش ہو سکتی ہے۔ اب اس وضاحت کے بعد کسی کو مایوس بھی نہیں ہونا چاہیے کہ ہم نے یہ بھیجا تھا وہ بھیجا تھا اس کا کیا حشر ہوا ہو گا؟ کیونکہ میں نے یہ وضاحت پہلی بار نہیں کی بلکہ اس سے پہلے کئی

بار اس طرح کی وضاحتیں کر چکا ہوں۔ مجھے آپ کی ان چیزوں کی نہیں بلکہ آپ کی ضرورت ہے۔ اگر آپ مدنی قافلوں کے مسافر بنیں اور 12 مدنی کاموں کی دھومیں مچائیں تو یوں سمجھ لیجیے کہ آپ مجھے مل گئے۔ میں بڑا امیر و کبیر ہوں شہِ دوسرا کا آسیر ہوں درِ مصطفیٰ کا فقیر ہوں میرا رفعتوں پہ نصیب ہے

جماعت پانے کی صورت میں مال ضائع ہوتا ہوتا تو...؟

سوال: اگر ہم نے مال بھٹی یا اوون کے اندر پکنے کے لیے ڈال دیا اور اسی دوران جماعت کا بھی ٹائم ہو گیا، اب اگر ہم جماعت سے نماز پڑھنے جاتے ہیں تو سارا مال جل جائے گا۔ اس صورت میں ہم نماز جماعت کے ساتھ پڑھنے چلے جائیں یا پھر مال کو جلنے سے بچائیں؟ (ایک بیکری والے کا سوال)

جواب: مال بنانے والے کو یہ پتا ہوتا ہے کہ یہ بھٹی یا اوون میں کتنی دیر میں پکتا ہے لہذا وہ اس وقت میں مال نہ ڈالے کہ نماز کے لیے جانے میں مال کے جل جانے کا اندیشہ ہو۔ ذنیوی کاموں کے متعلق بھی تو پتا ہوتا ہے کہ فلاں وقت یہ کام کروں گا تو فلاں کام رہ جائے گا لہذا اسی اعتبار سے کاموں کے لیے اوقات کی تقسیم کاری کی جاتی ہے تو اسی طرح نماز باجماعت ادا کرنے کا بھی اہتمام ہونا چاہیے۔ باجماعت نماز پڑھنے کے بعد مال وغیرہ بھٹی یا اوون میں ڈالا جائے۔

اگر کبھی اتفاقاً ایسا ہو گیا کہ مال بھٹی میں ہے اور جماعت کا وقت بھی ہو گیا، اب

اگر باجماعت نماز کے لیے جاتا ہے تو واقعی مال کا نقصان ہو جائے گا اور اسے روکنے کی کوئی صورت نہ ہو تو یہ تزکِ جماعت کے اعدا میں سے ہے۔ لہذا اگر ہزاروں روپے کا نقصان ہو تا دکھائی دے رہا ہوں تو ایسی صورت میں جماعت تزک کی جاسکتی ہے۔ بہر حال جماعت تزک نہ کرنی پڑے اس کے لیے اوقات کار کا باقاعدہ نظام بنانا چاہیے۔

اللہ پاک دیکھ رہا ہے تو پھر فرشتے کیوں مُقَرَّر ہیں؟

سوال: جب اللہ پاک دیکھ رہا ہے تو فرشتے کیوں مُقَرَّر ہیں؟ (سوشل میڈیا کے ذریعے سوال)
جواب: اس بات میں کوئی شک نہیں کہ اللہ پاک دیکھ رہا ہے، یہ قرآن کریم سے ثابت ہے اور یہ ہمارے ایمان کا حصہ ہے۔ اگر کوئی یہ ذہن بنائے کہ اللہ پاک نہیں دیکھ رہا تو وہ مسلمان نہیں رہے گا۔ فرشتوں کو مُقَرَّر کرنا یہ اللہ پاک کی مشیت (یعنی مرضی) ہے کہ نظام ایسے چل رہا ہے۔ اللہ پاک فرشتوں کا ہرگز ہرگز محتاج نہیں ہے۔

اللہ پاک کو ہمیشہ سے خبر ہے

اگر فرشتے اعمال نہ بھی لکھیں تب بھی اللہ پاک کو پتا ہے۔ فرشتے تو اس وقت لکھیں گے جب انہیں پتا چلے گا کہ یہ عمل ہوا ہے لیکن اللہ پاک کو تو ہمیشہ سے خبر ہے کہ کون کیا کرے گا؟ آریوں کھریوں افراد کا اور تمام معاملات کا ہر پل بلکہ پل کے کروڑوں حصے کا بھی بلکہ میرے پاس بولنے کے لیے الفاظ نہیں ہیں

لیکن میرے رب کو وہ سب کچھ پتا ہے۔ تھوڑی دیر کے بعد میرا کیا ہوگا؟ میرے ذہن میں کیا بات آئے گی؟ میں نے کیا بولنا ہے؟ مجھ سے پہلے، فرشتوں سے پہلے اللہ پاک کو پتا ہے۔

اللہ پاک کے متعلق وسوسے آنے کا سبب

سوال: اللہ پاک کی ذات کے متعلق اس طرح کے وسوسے پہلے نہیں پائے جاتے تھے لیکن اب ایسے ذہن بنتے جا رہے ہیں تو اس کی عمومی وجوہات کیا ہو سکتی ہیں؟

جواب: اللہ پاک کی ذات کے متعلق وسوسے آنے کا سبب علم دین کی کمی، عاشقان رسول کی صحبت کا نہ ہونا ہے۔ سوشل میڈیا کا کردار بھی ہو سکتا ہے کہ ایسی سوچ رکھنے والے ذہریوں اور منکرین کی تحریریں پڑھنے، ان کی تقریریں اور کلپ سننے دیکھنے سے بھی ذہن برباد ہوتا ہوگا۔ سوشل میڈیا استعمال کرنے والے صرف دعوتِ اسلامی کی سوشل میڈیا کو جوائن کریں اور ان کے مدنی گلدستوں اور تحریرات سے فائدہ اٹھائیں، اللہ پاک کے کرم سے اس طرح کے وسوسے ذہن میں نہیں آئیں گے۔^(۱) فرشتوں کا لکھنا یہ بھی ایک گسوٹی (یعنی امتحان) ہے کہ کتنے لوگوں کا اس کے ذریعے ایمان پختہ ہوتا ہوگا اور کئی لوگوں کا ایمان برباد بھی ہوتا ہوگا تو ہر معاملے میں گسوٹیاں یعنی امتحانات ہیں۔

دینہ

① دعوتِ اسلامی کی سوشل میڈیا کے ایڈریس یہ ہیں: Ilyas Qadri Ziaee / f

f / Dawateislami.net — t, f, y / Madani channel official

اللہ پاک کے بنائے ہوئے ظاہری اور غیبی عالمِ اسباب

(اس موقع پر امیر اہلسنت دَامَتْ بَرَکَاتُہُمْ اَعَالِیَہِہِ کے قریب بیٹھے ہوئے مفتی صاحب نے ارشاد فرمایا:) اللہ پاک نے جس طرح ظاہر میں عالمِ اسباب بنایا ہے، اگر وہ چاہے تو بھوک ہی نہ لگے یا روٹی خود بخود تیار ہو کر ہمارے منہ میں داخل ہو جائے لیکن پورا ایک عالمِ اسباب ہے اسی طرح علما ارشاد فرماتے ہیں کہ غیب میں بھی اللہ پاک نے عالمِ اسباب بنایا ہے۔ بندے کی پیدائش ہوتی ہے تو ماں کے پیٹ میں فرشتہ اس کی تقدیر لکھتا ہے۔ اس میں رُوح پھونکتا ہے۔ اس کی صورت بناتا ہے۔ جب بچہ پیدا ہوتا ہے تو فرشتے اس کی حفاظت کے لیے مقرر ہوتے ہیں۔ انتقال کے وقت فرشتے اس کی رُوح قبض کرتے ہیں۔ پھر قبر میں بھی فرشتے آتے ہیں حتیٰ کہ قیامت کے دن جنت میں لے جانے والے بھی فرشتے ہوں گے اور جنت میں داخل ہوں گے تو وہاں بھی فرشتے استقبال کریں گے۔ اسی طرح اللہ پاک نے عالمِ غیب میں اسباب کا سلسلہ رکھا ہوا ہے۔

کیا سفید بال آنا خوش نصیب ہونے کی علامت ہے؟

سوال: ہمارے یہاں بلوچستان میں یہ بات مشہور ہے کہ جس نوجوان کی داڑھی میں پہلے ایک سفید بال آتا ہے وہ بہت خوش نصیب ہوتا ہے لہذا اس بارے میں رہنمائی فرماد دیجیے۔ (کوئٹہ کے جامعۃ المدینہ سے ایک طالب علم کا سوال)

جواب: جو سنت سمجھ کر اللہ پاک کی رضا کے لیے داڑھی رکھتا ہے وہ ہوتا ہی خوش

نصیب ہے، ورنہ جو خوش نصیب نہیں ہوتا اس کو داڑھی رکھنا بھی کہاں نصیب ہوتا ہے۔ اب نوجوان داڑھی کہاں رکھتے ہیں کہ ان کی داڑھی میں سفید بال نظر آئیں؟ جہاں دعوتِ اسلامی کا ندّنی ماحول یا اس جیسا ماحول ہے تو وہاں بعض نوجوان داڑھی رکھتے ہیں۔ جو شخصِ اسلام میں بوڑھا ہوا اور اس کے چہرے پر سفید بال آئیں تو ان سفید بالوں کے فضائل ہیں۔^(۱) اگر کسی کے اتفاق سے جوانی میں سفید بال نکل آئے تو یہ بڑھاپے میں سفید بال نکلنے کے بارے میں احادیثِ مبارکہ میں جو فضائل بیان ہوئے ہیں ان کا یہ مُشتق ہو گا یا نہیں؟ اس بارے میں مجھے علم نہیں ہے۔

داڑھی سے سفید بال نکالنا کیسا؟

سوال: کسی نوجوان کی داڑھی میں سفید بال آجائیں تو کیا انہیں کاٹنے کی اجازت ہے؟
جواب: کسی بالغ شخص کی داڑھی میں سفید بال نکل آئے تو اب چاہے وہ جوان ہو یا بوڑھا، اگر وہ ان سفید بالوں کو زینت یعنی اچھا لگنے کے لیے نکالے گا تو حدیثِ دینہ

①..... رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: سفید بال نہ اکھاڑو کیونکہ وہ مسلمان کا نُور ہے، جو شخصِ اسلام میں بوڑھا ہوا، اللہ پاک اس کی وجہ سے اس کے لیے نیکی لکھے گا اور خطا مٹا دے گا اور دَرَجہ بلند کرے گا۔ (ابوداؤد، کتاب التَّوَجُّل، باب فی تَصْفِ الشَّيْبِ، ۱۱۵/۳، حدیث: ۴۲۰۲ دار احیاء التراث العربی بیروت) ایک اور حدیثِ پاک میں ارشاد فرمایا: جو اسلام میں بوڑھا ہوا، یہ بڑھاپا اس کے لیے قیامت کے دن نُور ہو گا۔ (ترمذی، کتاب فضائل الجہاد، باب ما جاء فی فضل من شاب شبیباً فی سبیل اللہ، ۲۳۷/۳، حدیث: ۱۶۳۰ دار الفکر بیروت)

پاک میں ہے کہ یہ سفید بال نیزہ بن کر قیامت کے دن آئیں گے اور اس شخص کو بھونکے (یعنی گھونپے) جائیں گے۔^(۱) لہذا کبھی بھول کر بھی اس نیت سے سفید بال نہیں نکالنا چاہیے کہ یہ داڑھی میں اچھا نہیں لگ رہا۔ سفید بال آجانے سے بظاہر ایسا نہیں ہوتا کہ دیکھنے میں داڑھی ہی بڑی ہو جائے بلکہ جو سفید بال زینت کی وجہ سے نکالا جائے وہ آخرت کے لیے بربادی ہے۔ اگر کوئی اپنے آپ کو تکا بھی چھائے تو اُس کی چیخ نکل جائے تو مَعَاذَ اللّٰهِ عَزَّوَجَلَّ قیامت کا میدان اور پھر خُدا جانے وہ کیسا نوکیلا نیزہ ہو گا جو زینت کی وجہ سے سفید بال نکالنے والے کو بھونکا (یعنی گھونپا) جائے گا۔

ذِمَّہ داری قبول کرنے کے لیے استخارہ کرنا کیسا؟

سوال: اگر کسی کو دعوتِ اسلامی کی تنظیمی ذِمَّہ داری دی جائے اور وہ کہے کہ میں پہلے استخارہ کروں گا پھر جواب دوں گا تو اس طرح کہنا کیسا؟ (سوشل میڈیا کے ذریعے سوال)

جواب: اگر کوئی دعوتِ اسلامی کی تنظیمی ذِمَّہ داری قبول کرنے کے لیے استخارہ کرتا ہے تو شرعاً اس میں کوئی حرج نہیں ہے جبکہ اسے استخارہ کرنا آتا ہو۔^(۲) یاد رکھیے! بعض نیک کام ایسے ہیں کہ ان کے لیے استخارہ کرنے کی ممانعت ہے مثلاً

① کنز العمال، کتاب الزینۃ والتجمل، الجزء: ۶، ۳/۲۸۱، حدیث: ۱۷۴۷۶

② استخارے کا طریقہ جاننے کے لیے دعوتِ اسلامی کے اشاعتی ادارے مکتبۃ المدینہ کی کتاب ”مدنی پنج سورہ“ کے صفحہ 280 تا 282 کا مطالعہ کیجیے۔ (شعبہ فیضانِ مدنی مذاکرہ)

نماز پڑھوں یا نہ پڑھوں؟ اس بارے میں استخارہ نہیں ہو سکتا کہ نماز پڑھنے سے متعلق حکمِ الہی موجود ہے۔ اسی طرح حج کروں یا نہ کروں؟ اس کے لیے بھی استخارہ نہیں ہو سکتا البتہ کون سی تاریخ کو حج کے لیے سفر اختیار کروں؟ اس کے لیے استخارہ ہو سکتا ہے۔ یوں ہی دین کی خدمت کروں یا نہ کروں؟ اس بارے میں بھی استخارہ نہیں ہو سکتا البتہ کس انداز پر کروں؟ اس کے لیے استخارہ کرنا درست ہے۔

دین کی خدمت کرنے والوں کی عزت و عظمت

سوال: بعض لوگوں کو دیکھا گیا ہے کہ جب وہ مدنی کاموں میں آگے بڑھتے ہیں تو انہیں بڑی عزت مل جاتی ہے، اس حوالے سے آپ کیا فرماتے ہیں؟

جواب: لوگ عزت پانے کے لیے ایکشن لڑتے اور بے چارے لاکھوں کروڑوں روپے خرچ کرتے ہیں مگر اس کے باوجود انہیں جو عزت ملتی ہے اسے دُنیا جانتی ہے۔ اس کے برعکس دعوتِ اسلامی کے مدنی کام کرنے والوں کی جو شخصیت بنتی ہے وہ بھی دیکھی جاسکتی ہے کہ کوئی ہاتھ چوم رہا ہوتا ہے تو کوئی گڑگڑا کر بچے کے لیے دُعا کا کہہ رہا ہوتا ہے اور لوگ انہیں اپنے گھروں پر بلاتے اور عزت و احترام کرتے ہیں تو یوں دین کی خدمت کرنے والوں کو دُنوی اعتبار سے بھی عزت ملتی ہے۔ اگرچہ دین کی خدمت اس لیے نہیں کرنی چاہیے کہ مجھے عزت ملے گی مگر یہ حقیقت ہے کہ لوگ عزت پانے کے

لیے کثیر مال خرچ کرتے ہیں مگر پھر بھی یہ پتا نہیں ہوتا کہ عزت ملے گی یا نہیں؟ جبکہ دین کی خدمت کرنے والوں کو مَا شَاءَ اللهُ عَزَّوَجَلَّ بغیر کچھ خرچ کیے عزت ملتی ہے۔ پھر دنیوی شخصیات کی عزت کرنے میں اپنا مفاد پیش نظر ہوتا ہے کہ کسی کو نوکری چاہیے ہوتی ہے تو کسی کو اپنا کام نکلوانا ہوتا ہے، کسی نے اپنے دشمن کو پٹوانا ہوتا ہے تو کوئی اس لیے عزت کرتا ہے تاکہ وہ حرام کام کرے تو اُسے Support (یعنی حمایت) رہے تو یوں بہت سارے مقاصد ہوتے ہیں جس کے باعث لوگ دنیوی شخصیات سے بنا کر رکھتے ہیں جبکہ دین کی خدمت کرنے والوں کی عزت کرنے میں اس طرح کے مفاد نہیں ہوتے بلکہ دل میں عقیدت ہوتی ہے۔ عزت کرنے والے کو معلوم ہوتا ہے کہ اگر میں اس دینی شخصیت کی عزت نہیں کروں گا تو مجھے کوئی مار نہیں ڈالے گا مگر وہ عزت کرنے پر مجبور ہوتا ہے کیونکہ اُس کا دل اس دینی شخصیت کی طرف مائل ہوتا ہے۔^(۱) یاد رہے! جب دین کی خدمت دُنیا میں عزت دلاتی ہے تو

① حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ حضور پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب اللہ پاک کسی بندے سے محبت کرتا ہے تو حضرت جبریل عَلَيْهِ السَّلَام کو ندا کی جاتی (فرمایا جاتا) ہے کہ اللہ پاک فلاں بندے سے محبت رکھتا ہے لہذا تم بھی اس سے محبت کرو۔ حضرت جبریل عَلَيْهِ السَّلَام اس سے محبت کرتے ہیں۔ پھر حضرت جبریل عَلَيْهِ السَّلَام آسمانی مخلوق میں ندا کرتے (فرماتے) ہیں کہ اللہ پاک فلاں بندے سے محبت فرماتا ہے لہذا تم بھی اس سے محبت کرو، چنانچہ آسمان والے بھی اس سے محبت کرنے لگتے ہیں، پھر زمین والوں (کے دلوں) میں اس کی مقبولیت رکھ دی جاتی ہے۔ (بخاری، کتاب بدء الخلق، باب ذكر الملائكة، ۳۸۲/۲، حدیث: ۳۲۰۹)

آخرت میں کیونکر محروم کرے گی؟

قرآن کریم پڑھنے اور پڑھانے کے فضائل

سوال: برہنگم فیضانِ مدینہ میں دعوتِ اسلامی کے تمام ذمہ دار اسلامی بھائیوں کا اجتماع جاری ہے۔ یہاں کے اور دنیا بھر کے مسلمانوں کا بہت بڑا مسئلہ یہ ہے کہ انہیں دیکھ کر قرآن پاک پڑھنا نہیں آتا اور اس بات کا انہیں احساس بھی ہوتا ہے مگر پر اہلم یہ ہے کہ قرآن پاک پڑھانے والے نہیں ملتے۔ دعوتِ اسلامی کے مدنی کاموں میں سے بہت اہم کام نذر سۃ المدینہ بالغان ہے اور یہ دعوتِ اسلامی کی خصوصیت ہے۔ دنیا بھر میں کوئی تنظیم اس طرح اسلامی بہنوں اور اسلامی بھائیوں کے لیے قرآن کریم دُرست پڑھانے اور شریعت کے ضروری احکام سکھانے کا انتظام کرتی ہو یہ میری معلومات میں نہیں ہے۔ یو کے، امریکہ اور دنیا کے دیگر ممالک کے مسلمانوں میں قرآن پاک پڑھنے کا جذبہ ملتا ہے مگر انہیں پڑھانے والے نہیں ملتے۔ اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول سے وابستہ لاکھوں افراد دنیا بھر میں موجود ہیں لیکن ہر ایک نذر سۃ المدینہ بالغان نہیں پڑھاتا، بسا اوقات ایسا بھی ہوتا ہے کہ اگر کسی کو نذر سۃ المدینہ بالغان پڑھانے کے لیے کہا جائے تو جواب ملتا ہے کہ مجھے نذر سۃ المدینہ بالغان پڑھانا نہیں آتا اور جن کو پڑھانا آتا ہے وہ پڑھاتے نہیں ہیں لہذا آپ نذر سۃ المدینہ بالغان پڑھانے اور اس میں پڑھنے کے حوالے سے ایسے

مدنی پھول ارشاد فرمادیتے ہیں کہ ہمارا اندر سنیۃ المدینہ بالغان دُنیا بھر میں عام ہو جائے اور گلی گلی گھر گھر میں ہر سنیۃ المدینہ بالغان کی دھو میں مچ جائیں۔ (نگران شوریٰ کا فیضانِ مدینہ بر منگھم، یو کے سے سوال)

جواب: قرآنِ پاک سیکھنے اور سکھانے والے کو حدیثِ پاک میں Best Man (یعنی سب سے اچھا آدمی) اور Best Person (یعنی بہترین شخص) فرمایا گیا ہے اس سے قرآنِ پاک سیکھنے اور سکھانے کی اہمیت سمجھی جاسکتی ہے۔ چنانچہ صاحبِ قرآنِ مُبین، محبوبِ ربِّ ۱ - لَطْمِینَ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: خَيْرُكُمْ مَنْ تَعَلَّمَ الْقُرْآنَ وَعَلَّمَهُ یعنی تم میں بہترین شخص وہ ہے جس نے قرآن سیکھا اور دوسروں کو سکھایا۔^(۱) حضرت سیدنا عبد الرحمن سلمیٰ عَلَيْهِ رَحْمَةُ اللهِ الْقَوِيْ مسجد میں قرآنِ کریم پڑھایا کرتے تھے اور فرماتے کہ اسی حدیثِ مبارک نے مجھے یہاں بٹھا رکھا ہے۔^(۲) اے کاش! قرآنِ پاک پڑھنے اور پڑھانے کا ہمارا بھی ذہن بن جائے۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس شخص نے قرآنِ پاک سیکھا اور اس پر عمل کیا قرآن شریف اس کی شفاعت کرے گا اور اسے جنت میں لے جائے گا۔^(۳)

دینہ

① بخاری، کتاب فضائل القرآن، باب خیر کم من تعلم القرآن وعلمه، ۴۱۰/۳، حدیث: ۵۰۲۷

② فیض القدیر، حرف الخاء، ۶۱۸/۳، تحت الحدیث: ۳۹۸۳ دار الکتب العلمیۃ بیروت

③ معجم کبیر، مسند عبد اللہ بن مسعود، ۱۹۸/۱۰، حدیث: ۱۰۴۵۰ دار احیاء التراث العربی بیروت

فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جس شخص نے قرآنِ مجید کی ایک آیت یا دین کی کوئی سنت سکھائی، قیامت کے دن اللہ پاک اس کے لیے ایسا ثواب تیار فرمائے گا کہ اس سے بہتر ثواب کسی کے لیے بھی نہیں ہوگا۔^(۱)

اے عاشقانِ رسول! آپ نے دیکھا کہ قرآنِ کریم پڑھنے پڑھانے کے کتنے فضائل ہیں اس کے علاوہ قرآنِ کریم پڑھنے پڑھانے کے فضائل پر مشتمل اور بھی بہت سی روایات ہیں۔

﴿قرآنِ کریم پڑھنا اور پڑھانا ضروری ہے﴾

قرآنِ کریم پڑھنے پڑھانے کی ضرورت بھی بہت ہے کہ نماز میں بھی قرآن پڑھا جاتا ہے اور اگر کوئی نماز میں بالکل ہی قرآنِ پاک نہ پڑھے تو نماز ہی نہ ہو گی۔ نماز میں کم از کم ایک آیت پڑھنا فرض ہے اور سورہ فاتحہ اور اس کے ساتھ ایک چھوٹی سورت یا ایک آیت جو کم از کم تین چھوٹی آیات کے برابر ہو اتنا حصہ قرآن پڑھنا نماز میں واجب ہے۔^(۲) اگر کوئی قرآنِ کریم پڑھنا نہیں سیکھتا تو پھر اُس کے یہ فرض و واجب کیسے ادا ہوں گے؟ دیکھیے! ہم مختلف دُنوی کورسز کرتے ہیں جن کا Profit (یعنی نفع) صرف دُنیا کی حد تک ہے لیکن افسوس ہم قرآن کورس نہیں کرتے اور قرآنِ پاک پڑھنا نہیں سیکھتے کہ جس کا

دینہ

① جمع الجوامع، قسم الاقوال، حرف المیم، ۷/۲۰۹، حدیث: ۲۲۴۵۴، دار الکتب العلمیۃ بیروت

② فتاویٰ رضویہ، ۷/۳۴۷، ماخوذاً

نفع دُنیا کے ساتھ ساتھ آخرت اور قبر میں بھی ہے اور یہ قرآنِ کریم ہمیں جنت میں لے جانے والا اور ہماری شفاعت فرمانے والا ہے۔ ہر مسلمان کو چاہیے کہ وہ قرآنِ کریم سیکھنے کے بارے میں خود کو غیرتِ دلّائے اور دوسروں میں بھی اس کا احساس پیدا کرے۔

﴿مَدْرَسَةُ الْمَدِينَةِ بِالْبَلَدِ كَاتِعَارْفٍ اَوْر تَرْغِيبٍ﴾

مَدْرَسَةُ الْمَدِينَةِ بِالْبَلَدِ كَاتِعَارْفٍ اَوْر تَرْغِيبٍ کے 12 مَدَنی کاموں میں سے ایک مَدَنی کام ہے اور اَلْحَمْدُ لِلّٰہِ عَزَّوَجَلَّ ہزار ہا ہزار مَدْرَسَةُ الْمَدِينَةِ بِالْبَلَدِ قائم ہیں جہاں بالکل مُفْت قرآنِ کریم سکھایا جاتا ہے۔⁽¹⁾ مَدْرَسَةُ الْمَدِينَةِ بِالْبَلَدِ 45 مَنٹ کا ہوتا ہے اور عموماً عشا کی نماز کے بعد لگتا ہے مگر اب جہاں جیسے اسلامی بھائیوں کو موقع ملے وہ مَدْرَسَةُ الْمَدِينَةِ بِالْبَلَدِ میں پڑھا سکتے ہیں مثلاً نمازِ فجر اور ظہر کے بعد بھی مَدْرَسَةُ الْمَدِينَةِ بِالْبَلَدِ لگایا جاسکتا ہے۔ جو اسلامی بھائی مَدْرَسَةُ الْمَدِينَةِ بِالْبَلَدِ میں پڑھاتے ہیں انہیں پہلے پڑھانے کا طریقہ سیکھنا ہوتا ہے تاکہ وہ صحیح پڑھا سکیں ورنہ اگر صحیح پڑھانا نہیں آتا ہو گا تو کیا پڑھائیں گے؟ دعوتِ اسلامی کے مَدَنی ماحول میں اس کا کورس ہوتا ہے جس میں مَدْرَسَةُ الْمَدِينَةِ بِالْبَلَدِ

① ۲۰۱۴ء بمطابق 10 دسمبر 2018ء تک کی کارکردگی کے مطابق ملک و بیرون ملک میں اسلامی بھائیوں اور اسلامی بہنوں کے چوبیس ہزار (24000) مَدْرَسَةُ الْمَدِينَةِ بِالْبَلَدِ اور مَدْرَسَةُ الْمَدِينَةِ بِالْبَلَدِ قائم ہیں جن میں پڑھنے والے اور پڑھنے والیوں کی تعداد ایک لاکھ پچاس ہزار ایک سو چوراس (150184) ہے۔ (شعبہ فیضانِ مَدَنی مذکورہ)

پڑھانے کا طریقہ سکھایا جاتا ہے۔ مدرسۃ المدینہ بالغان میں قرآن کریم کو مخارج سے پڑھانے کے ساتھ ساتھ کچھ دعائیں بھی یاد کروائی جاتی ہیں اور نماز کے مسائل بھی سکھائے جاتے ہیں تو یوں 45 منٹ کا پورا ایک جدول ہے۔ اب بھی کئی اسلامی بھائی ایسے ہیں جو مدرسۃ المدینہ بالغان تو پڑھاتے ہیں لیکن وہ 45 منٹ کے جدول سے آشنا نہیں ہوتے اور اپنے طور پر پڑھاتے ہیں۔ یاد رہے! مدرسۃ المدینہ بالغان پڑھانا اسی صورت میں مدنی کام کہلائے گا جبکہ اس انداز پر پڑھایا جائے جو مدنی مرکز نے دیا ہے ورنہ اپنے طور پر پڑھانا کارِ ثواب تو ہے مگر مدنی مرکز کے طریقہ کار کے مطابق پڑھانے میں فوائد زیادہ ہیں۔

یو کے ہو یا امریکہ ہر جگہ عاشقانِ رسول موجود ہیں لہذا ہر جگہ مدرسۃ المدینہ بالغان میں اضافہ ہونا چاہیے اور اس نیت سے پڑھایا جائے کہ پڑھوں گا بھی اور پڑھاؤں گا بھی، سیکھوں گا بھی اور سکھاؤں گا بھی۔ یوں پڑھنے اور پڑھانے کا جذبہ مل گیا تو ان شاء اللہ عَزَّوَجَلَّ ایسوں کی تعداد کم ہونا شروع ہو جائے گی جو کہتے ہیں ہمیں قرآن کریم دیکھ کر پڑھنا نہیں آتا۔

یہی ہے آرزو تعلیم قرآن عام ہو جائے

تلاوت کرنا صبح و شام میرا کام ہو جائے

﴿قربانی کے بغیر کچھ نہیں ہوتا﴾

یاد رکھیے! قربانی کے بغیر کچھ نہیں ہوتا، اگر آپ کہیں کہ بیٹھے بٹھائے سب

کچھ ہو جائے تو نہیں ہو گا بلکہ اس کے لیے کوشش کرنی پڑے گی۔ یو کے میں جامعات المدینہ اور مدرّس المدینہ قائم ہیں جن میں اساتذہ کرام اور قاری صاحبان بھی ہیں جو مدرّسۃ المدینہ بالغان پڑھاتے ہوں گے، اگر نہیں پڑھاتے تو پڑھائیں اور پڑھانے والوں کو تیار کریں، اگر اس طرح کوشش کریں گے تو قطرے قطرے سے دریا بنے گا اور ہمارا مدنی کام بڑھتا چلا جائے گا۔ اس وقت (یعنی ۲۲ ربیع الآخر ۱۴۴۰ھ بمطابق 29 دسمبر 2018ء) برمنگھم کے اجتماع میں مَا شَاءَ اللهُ عَزَّوَجَلَّ بے شمار اسلامی بھائی جمع ہیں ان میں جذبے والے اسلامی بھائی بھی مل جائیں گے اور ایسے بھی ملیں گے کہ جو پڑھانے کے قابل ہوں گے، اسی طرح ان میں کچھ تحفظ اور قاری صاحبان بھی ہوں گے اگر ان سب کو مدرّسۃ المدینہ بالغان پڑھانے کے لیے تیار کیا جائے تو یہ ساتھ دیں گے کیونکہ یہ ان کا اپنا کام ہے اور آخرت کی بھلائی کے سب طلبگار ہوتے ہیں۔ اگرچہ میں نے یہ ترغیب برمنگھم والوں کو دلائی ہے مگر پاکستان میں بھی ایسے لوگ مل جائیں گے کہ جو بے چارے دیکھ کر بھی قرآن پاک نہیں پڑھ سکتے لہذا یو کے کے ساتھ ساتھ دیگر ممالک کے اسلامی بھائی بھی قرآن پاک کی تعلیم کو عام کرنے کا عزم منصّتم کریں اور ہر اسلامی بھائی اپنا یہ ذہن بنائے کہ میرا یہ مقصد ہے کہ میں اب ان شاء اللهُ عَزَّوَجَلَّ قرآن مجید کی تعلیم عام کروں گا۔ یاد رکھیے!

مدرّسۃ المدینہ بالغان پڑھاتے ہوئے دعوتِ اسلامی کے ذمہ داران کو ساتھ

لے کر چلیے کہ بل جُبل کر چلیں گے تو ان شاء اللہ عَزَّوَجَلَّ سب بہتر ہو جائے گا
ورنہ شیطان کہیں ناچاقیاں نہ پیدا کر دے۔

اسکول ٹیچرز اور پروفیسرز بھی قرآن پاک پڑھائیں

سوال: کیا اسکول ٹیچرز اور پروفیسرز بھی مدرسۃ المدینہ بالغان پڑھائیں؟
جواب: بے شک ذنیوی یا دینی اعتبار سے جو جتنا بھی بڑا ہے اُسے قرآن کریم پڑھنا اور
پڑھانا چاہیے جبکہ وہ دُرست طریقے سے قرآن پاک پڑھانا جانتا ہو۔ قرآن
کریم پڑھنے اور پڑھانے کے معاملے میں کوئی دَرَجہ مُتَعَيَّن نہیں کہ فلاں
دَرَجے کا آدمی ہو تو وہ پڑھائے گا، اس سے بڑے دَرَجے کا ہو تو اسے پڑھانے
کی ضرورت نہیں بلکہ قرآن کریم سبھی کو پڑھانا چاہیے۔ قرآن کریم میرے
مُصطفیٰ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے ذریعے ہمیں ملا اور ہم نے اسے پڑھا
اور پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ نے قرآن کریم پڑھنے اور پڑھانے
کے فضائل بیان فرمائے اور ترغیبات بھی ارشاد فرمائیں ہیں۔

نیکی کی دعوت کے لیے کڑھنا بھی سعادت ہے

سوال: ہم نیکی کی دعوت دیتے ہیں اور دَرَس و بیان کی سعادت بھی میسر آتی ہے، اس
دوران ہم کسی کو نماز پڑھنے کا کہتے ہیں یا مدنی حلقے اور ہفتہ وار اجتماع میں شرکت
کی دعوت دیتے ہیں یا اس کے علاوہ کوئی نیکی کی دعوت پیش کرتے ہیں تو سامنے
والا غصے میں آجاتا ہے، اگر وہ نماز نہ پڑھے تو ہمیں بھی غصہ آجاتا ہے جس کی

وجہ سے دل بہت اُداس و پریشان ہوتا ہے، ایسی صورت میں ہمارا کیا آنداز ہونا چاہیے؟ آپ نے بھی نیکی کی دعوت دی ہے اس میں آپ کا کیا انداز ہو کر تا تھا اس حوالے سے کچھ مدنی پھول عطا فرمادیجئے؟

جواب: مَا شَاءَ اللهُ نیکی کی دعوت کے لیے کڑھنا اور لوگ دعوت قبول نہ کریں تو اس پر دل جلا نا بڑی سعادت کی بات ہے۔ نیکی کی دعوت کے لیے ایسا ہی جذبہ ہونا چاہیے لیکن یہ دیکھ لیا جائے کہ سامنے والے کے ساتھ کیسا رویہ اختیار کرنا ہے؟ یہ نہ ہو کہ اس کو جھاڑنا شروع کر دیں کہ تم نماز نہیں پڑھتے، جہنم میں جانے والا کام کرتے ہو۔ اس آنداز سے کام ہونے کے بجائے خراب ہو جائے گا اور اس کی دل آزاری بھی ہوگی کیونکہ یہ اُمْرٌ بِالْمَعْرُوفِ یعنی نیکی کی دعوت دینے کا طریقہ نہیں ہے۔ اس حوالے سے کون سختی کرے گا اور کس کے لیے نرمی سے پیش آنے کا حکم ہے اس کے اپنے اصول و قواعد ہیں مگر عام طور پر ہم جو نیکی کی دعوت دیتے ہیں اس میں صرف اور صرف نرمی ہی کرنی ہے۔

ہے فلاح و کامرانی نرمی و آسانی میں

ہر بنا کام بگڑ جاتا ہے نادانی میں

پیار محبت اور نرمی سے کام چلایا جائے اور نیکی کی دعوت دینے سے ہر گز مایوس نہ ہو جائے کیونکہ ہمارا کام منوانا نہیں بلکہ دعوت پہنچانا ہے، جب ہم نے نیکی کی دعوت پہنچادی ہمارا ثواب کھرا ہو گیا اب سامنے والا اس پر عمل نہیں کرتا پھر

بھی ہمیں ثواب ملے گا مثلاً کسی بے نمازی کو 100 مرتبہ نماز کا کہا کہ نماز پڑھو اور وہ نہیں پڑھتا پھر بھی دعوت دینے والے کو 100 مرتبہ کہنے کا ثواب ملے گا۔ اگر وہ مایوس ہو کر اس کو دعوت دینا چھوڑ دے یا اس میں کمی کر دے مثلاً 100 کے بجائے 90 پر ہی خاموش ہو جائے تو اب اس کو 90 بار دعوت دینے کا ثواب ملے گا۔ اس وجہ سے ہمیں ہمیشہ نیکی کی دعوت دیتے رہنا چاہیے۔

نیکیوں کے معاملے میں حالات بہت ناگفتہ بہ ہیں

رہی یہ بات کہ میں کس انداز سے نیکی کی دعوت دیتا ہوں وہ مدنی چینل پر دیکھا جاسکتا ہے۔ جیسے میں نے بر منگھم والوں کو تعلیم قرآن کے حوالے سے نیکی کی دعوت دی ہے میرا یہی انداز ہے۔ اَلْحَمْدُ لِلّٰہِ عَزَّوَجَلَّ مجھے بھی نیکی کی دعوت کے حوالے سے کچھ نہ کچھ کڑھن نصیب ہوئی ہے میں بھی اس حوالے سے کڑھتا تھا پھر اللہ پاک نے کرم فرمایا تو نیکی کی دعوت کا سلسلہ شروع ہوا اور اب تک وہ کڑھن ہے اور اِنْ شَاءَ اللّٰہُ عَزَّوَجَلَّ یہ قبر میں بھی جدا نہیں ہوگی۔ آج کل حالات بہت ناگفتہ بہ ہیں اگر ہم ایک کولائسن پر لانے میں کامیاب ہو بھی گئے تو شیطان 100 کو بہکا دیتا ہے، ہم تھوڑی اچھائی کرتے ہیں یہ بُرائی کے ہزار دروازے کھول دیتا ہے، یہاں (یعنی عالمی مدنی مرکز فیضانِ مدینہ باب المدینہ کراچی میں مدنی مذاکرہ سننے والوں کی) بھیڑ تو بہت نظر آتی ہے مگر سارے اسلامی بھائی مدنی کام نہیں کرتے۔

نیت کو عملی جامہ پہنانا ہی کمال ہے

بر منگھم والوں کی ایک تعداد نے ہاتھ اٹھا کر اپنی نیتوں کا اظہار کیا ان کے ذمہ داران کی طرف سے اچھی اچھی نیتیں کرنے والوں کی لسٹ بھی آجائے گی لیکن پھر ہو سکتا ہے کہ یہی لوگ بیٹھ کر دل جلائیں کہ یار ہم نے تو 1200 نام دیئے اور پڑھنے والے 12 بھی نہیں ہیں۔ یہ بات میں اپنے تجربے کی بنیاد پر کر رہا ہوں ورنہ یہ بھی ممکن ہے کہ بر منگھم والے وعدے اور ارادے دونوں کے سچے ہوں۔ بہر حال ان میں سے جس نے جو نیت کی ہے وہ اس پر کار بند رہے تاکہ اٹھے ہوئے ہاتھوں کی لاج رہے۔ یہ بات کسی سے ڈھکی چھپی نہیں ہے کہ لوگ ہاں تو بول دیتے ہیں مگر اس کو عملی جامہ نہیں پہناتے اگر واقعی یہ لوگ اپنا ذہن بنا لیں کہ ہمیں الیاس قادری کے لیے نہیں بلکہ اللہ پاک کی رضا کے لیے قرآن پڑھنا اور پڑھانا ہے تو بہت فوائد حاصل ہو سکتے ہیں۔

”نمازی بناؤ اور نمازی بڑھاؤ“ تحریک میں شامل ہو جائیے

اسی طرح جو بے نمازی ہیں وہ نمازیں پڑھنے لگ جائیں جو ابھی یہاں (یعنی عالمی ندنی مرکز فیضانِ مدینہ باب المدینہ کراچی میں) حاضر ہیں اور جو مدنی چینل وغیرہ پر دیکھ سُن رہے ہیں چاہے وہ نمازی ہوں یا نہ ہوں سب ”نمازی بناؤ اور نمازی بڑھاؤ“ تحریک چلائیں تو ان شاء اللہ عَزَّوَجَلَّ بے نمازی ڈھونڈنے سے بھی نہیں ملے گا۔ لیکن ہمارے اندر گویا مچھلی کا خون ہے کیونکہ وہ رُکا ہوا ہوتا ہے چلتا

نہیں ہے جو خون چلتا ہے وہ گرم ہوتا ہے اگر ہمارے اندر گرم خون پیدا ہو جائے تو ”نمازی بناؤ اور نمازی بڑھاؤ“، ”قرآن پڑھو اور پڑھاؤ“ تحریک بام عروج پر ہوگی۔ جی ہاں! ہزاروں لاکھوں سننے والے اگر سب اپنا یہ ذہن بنا لیں نیز اسلامی بہنیں بھی اپنے محارم پر انفرادی کوشش کرنا شروع کر دیں تو بے نمازی اچار میں ڈالنے کو بھی نہیں ملے گا بلکہ ہمیں تو بے نمازی اچار میں ڈالنے کے لیے چاہیے بھی نہیں۔ دُنیا میں ایسے لوگ بھی موجود ہیں جو بے نمازی کے ہاتھ کی روٹی بھی نہیں کھاتے حالانکہ بے نمازی کے ہاتھ کی روٹی پاک ہے اور اس کا کھانا بھی جائز ہے مگر اس بے نمازی کو چوٹ کرنے کے لیے کہ ہم تیرے ہاتھ کی روٹی نہیں کھائیں گے یہ بھی ایک اچھا انداز ہے، مگر ایسی بات وہی کرے جس کا کچھ رُعب و دَبدبہ بھی ہو تاکہ بے نمازی اسے بے تکاسا جواب نہ دے۔

اگر سب اسلامی بھائی عَزَمَ مُصَتَّم کر لیں کہ ہمیں نمازی بنانے ہیں اور قرآن بھی پڑھانا ہے تو ہماری نماز اور تلاوتِ قرآن کی یہ مدنی تحریک کامیاب ہو سکتی ہے، ممکن ہے مساجد ہی کم پڑ جائیں اور ہمیں نئی مساجد تعمیر کروانا پڑیں۔ اگر ایسا ہو تو ہم اِنْ شَاءَ اللهُ عَزَّوَجَلَّ مساجد تعمیر کروائیں گے، آپ لوگ مساجد بھرنے والے بنو ہم اپنی مجلسِ حُدَامُ الْمَسَاجِدِ کو مزید Active (یعنی نَفَال) کر دیں گے۔ اس تحریک کو مضبوط کرنے کے لیے یوں کوشش کریں کہ جب بھی

نماز کے لیے جائیں تو جو بھی سامنے آئے اس کو پیار محبت سے مسجد کی طرف لے جائیں، اس طرح مسجد بھر جائے گی، جب مسجد بھر جائے گی تو نماز پڑھنے میں مزید لطف و سرور پیدا ہو گا کیونکہ جب مسجد خالی ہوتی ہے تو نمازی اُداس ہوتا ہے جیسا کہ رمضان المبارک میں مساجد بھر جاتی ہیں پھر عید کی نماز میں بھی خوب رش ہوتا ہے مگر عید ہی کی ظہر میں کیا حالت ہوتی ہے کہ نمازی ہی نہیں ہوتے نہ جانے ان کو زمین نکل جاتی ہے یا آسمان کھا جاتا ہے۔

مسائل آنے پر حل تلاش کرنے پر غور کیجیے

(اس موقع پر نگر ان شوریٰ نے فرمایا: اللہ پاک ہم سب کو وہ درد نصیب کرے جو امیر اہلسنت دامت برکاتہم اعلیٰہ کا نیک اور نمازی بنانے کے متعلق ہے۔ ہم دیکھتے ہیں کہ اگر رہائشی بلڈنگ میں خدانخواستہ آگ لگ جائے تو فائر بریگیڈ کا عملہ نیچے کھڑے ہو کر یہ نہیں بولتا: I Can not do any thing یعنی میں کچھ نہیں کر سکتا بلکہ وہ یہ کہتا ہے: What can I do? یعنی میں کیا کر سکتا ہوں؟ تو یوں وہ ایک دو یا جنوں کو بچانا ممکن ہوتا ہے بچانے کی کوشش کرتا ہے۔ اسی طرح معاشرے میں جو بے عملی کی آگ لگی ہوئی ہے تو اگر دعوتِ اسلامی کے مبلغین امیر اہلسنت دامت برکاتہم اعلیٰہ کے سنتوں بھرے، درد بھرے پیغام کو اپنے دل کے مدنی گلدستے میں سجائیں تو ان شاء اللہ عزوجل آپ دیکھیں گے کہ بہت کچھ تبدیلی نظر آئے گی۔ ہمیں کوئی پر اہلم آئے تو ہم دیکھ کر تھک جاتے

گھر گھر میں مدنی چینل موجود ہے۔ دیگر شعبہ جات اور مجالس ہیں۔ ہم نے اس مدنی تحریک سے فائدہ اٹھا کر ساری دُنیا میں نیکی کی دعوت کی خوب دھو میں مچانی ہیں۔ جتنی مساجد اب ہیں اس سے دُگنی، تگنی مساجد بنانی ہیں اور اس کے لیے ہمیں دعوتِ اسلامی کو قوت دینی ہوگی۔ صرف سوچنے اور کڑھنے سے کچھ نہیں ہوتا، کرنے سے کام ہوتا ہے لہذا اُگڑھن کے ساتھ ساتھ کام کرنے کا جذبہ بھی ہونا چاہیے۔ کام کرنے سے راستے کشادہ ہو جاتے ہیں۔ اللہ پاک ہمیں مدنی کام کرنے کی توفیق عطا فرمائے۔ اٰمِیْن بِجَاہِ النَّبِیِّ الْاَوْھِیْنِ صَلَّى اللهُ تَعَالَى عَلَیْهِ وَاٰلِهٖ وَسَلَّمَ

دعوت میں کھانے کے آداب

سوال: ہم کہیں دعوت پر جاتے ہیں تو بعض اوقات کھانے سے پہلے پیٹ کے قفلِ مدینہ (یعنی بھوک سے کم کھانے) کی نیت بھی ہوتی ہے مگر میزبان زبردستی مزید کھانے کا تقاضا کرتا ہے اور از خود ہماری پلیٹ میں کھانا ڈال دیتا ہے ایسی صورت میں پیٹ کا قفلِ مدینہ کیسے لگایا جائے؟ نیز مزید کھانا نکالنے کی وجہ سے اگر وہ کھانا بچ جائے اور ضائع ہو تو اس کا گناہ کس پر ہوگا؟

جواب: اگر واقعی کسی نے پیٹ کا قفلِ مدینہ لگایا ہے اور وہ گھر میں بھی کم کھاتا ہے تو دعوت میں ایسا معاملہ ہونے سے وہ آزمائش میں آجائے گا۔ اس کا حل یہ ہے کہ جب دعوت میں جائے تو خوب چبچبا کر کھائے کہ اس طرح کھانے میں دیر ہوگی تو میزبان کی اس کی جانب توجہ نہیں جائے گی اور یہ بھی دیگر مہمانوں کے

ساتھ ساتھ چلتا رہے گا اور میزبان کی طرف سے پلیٹ بھرے جانے کی آزمائش سے بھی محفوظ رہے گا۔

بڈی والے گوشت میں غذاہیت اور انرجی ہوتی ہے

مہمان اپنی پلیٹ میں بغیر بڈی والی بوٹیاں ڈالنے کے بجائے بڈی والی بوٹی ڈالے کہ اس طرح پلیٹ بھری ہوئی معلوم ہوگی اور ضمناً گوشت کی لذت بھی زیادہ آئے گی کیونکہ بڈی سے لگی ہوئی بوٹی بغیر بڈی والی بوٹی سے زیادہ لذیذ ہوتی ہے۔ اگر مہمان بیان کردہ طریقے کے مطابق بڈی سے بوٹی نوج نوج کر کھائے گا تو ان شاء اللہ عَزَّوَجَلَّ قفلِ مدینہ نہیں ٹوٹے گا۔ آج کل Boneless یعنی بغیر بڈی کا گوشت چلا ہے لیکن اس میں خاص لذت نہیں ہوتی مجھے بھی یہ پسند نہیں ہے۔ اسے کوئی اپنا وقت بچانے کے لیے کھائے تو الگ بات ہے، مگر بڈیوں میں غذاہیت اور انرجی ہوتی ہے لہذا بڈی والا گوشت ہی کھانا چاہیے۔

مہمان کے لیے میزبان کھانا نہ نکالے

میزبان اپنے مہمان سے بار بار کھانے کا کہنے کے بجائے صرف تین بار مختلف مواقع پر کھانے کا کہے۔ چنانچہ حُجَّةُ الْاِسْلَام حضرت سیدنا امام محمد غزالی عَلَیْہِ رَحْمَةُ اللّٰهِ الْوَالِیْنَ فرماتے ہیں: بار بار کہنے سے ہو سکتا ہے وہ بے چارہ مَرُوْت میں زیادہ کھالے اور پیٹ خراب ہونے کی وجہ سے آزمائش میں پڑ جائے۔⁽¹⁾ آج کل

1..... احیاء العلوم، کتاب آداب الاکل، الباب الثانی، ۲/۹ دار صادر بیروت

اپنے ہاتھ سے مہمان کی پلیٹ میں زبردستی ڈال دینے والا معاملہ بہت ہے۔ میرے ساتھ بھی بعض اوقات ایسا ہوتا ہے تو آزمائش ہو جاتی ہے لہذا مہمان کو یہ تو کہا جائے کہ اور کھالیجی مگر از خود اس کی پلیٹ میں کھانا نہ نکالا جائے۔^(۱) اگر میزبان از خود مہمان کی پلیٹ میں کھانا نکالتا ہے تو اس سے مہمان کو یہ تکلیف بھی ہو سکتی ہے کہ وہ چاول نکالنا چاہتا تھا اور میزبان خوب مصالحوں والی بریانی اس کی پلیٹ میں بھر دے اب مہمان اگر میزبان کے ”لیجی، کھائیے“ والے مدنی پھول سُن کر اس کا مان رکھتا ہے تو پیٹ کا مان جاتا ہے کیونکہ مصالحوں میں جا کر جو حال کرے گا اس کے الگ ہی مسائل ہوں گے اور اگر نہ کھائے تو میزبان اس کو کچھ نہ کچھ مدنی پھول دیتا رہے گا۔

دل کر کھانے میں دوسروں کا خیال کیجیے

میں کافی عرصے سے ایک بات نوٹ کر رہا ہوں، بعض اوقات اس کا اظہار بھی کیا ہے مگر عین موقع پر کہنا مناسب نہیں ہوتا کیونکہ سامنے والے کو شرمندگی ہوتی ہے۔ وہ یہ کہ جب چند افراد مل کر ایک تھال میں کھانا کھا رہے ہوتے ہیں اور کھانا کھلانے والوں میں سے کوئی ان کے تھال میں مزید کھانا ڈالنے کے لیے آتا ہے تو جس نے پہلے کھانا کھالیا ہوتا ہے اور اسے بھوک نہیں لگ رہی ہوتی تو

دینہ

①..... میزبان کو چاہیے کہ مہمان سے وقتاً فوقتاً کہے کہ اور کھاؤ مگر اس پر اصرار نہ کرے کہ کہیں اصرار کی وجہ سے زیادہ نہ کھا جائے اور یہ اس کے لیے مُہمّز (یعنی نقصان دہ) ہو۔ (بہار شریعت، ۳/۳۹۴، حصہ: ۱۶)

وہ اسے منع کر دیتا ہے جس کی وجہ سے اس کے ساتھ بیٹھے ہوئے دیگر اسلامی بھائی مزید کھانے سے محروم ہو جاتے ہیں یا پھر وہ انہیں محروم کرنے کی سعی کرتا ہے۔ لہذا اگر چند افراد مل کر کھا رہے ہوں اور ان میں کوئی سیر ہو جائے تو تھال میں مزید ڈالنے سے منع کرنے کے بجائے صرف اپنے بارے میں کہہ دے کہ میں کھا چکا ہوں مجھے مزید نہیں کھانا۔ یوں ہی بعض لوگوں کو دیکھا ہے کہ وہ مزید کھانے سے منع بھی کر دیتے ہیں لیکن جب تھال میں کھانا ڈال دیا جائے تو پھر سے کھانے میں شریک ہو جاتے ہیں حتیٰ کہ دوسری تیسری مرتبہ بھی کھانے میں شریک رہتے ہیں یعنی کھاتے بھی رہتے ہیں اور منع بھی کرتے رہتے ہیں۔ ایسا نہ کیا جائے بلکہ ایک تھال میں کھانے والے باہمی مشورہ کریں اور ہر ایک دُرسٹ فیصلہ کرے، یہ نہیں کہ مَرَوَات میں منع بھی کرتے رہیں اور جب مزید کھانا آجائے تو کھاتے بھی رہیں۔ یہ حقیقت ہے کہ کسی کا پیٹ جلدی بھر جاتا ہے کسی کا دیر سے، کوئی صرف ایک روٹی کھا کر سیر ہو جائے گا کسی کی چار روٹیاں کھانے کے بعد بھی گنجائش باقی رہتی ہے، لہذا خود ہوشیار بننے کے بجائے دوسروں کی بھی رعایت کرنی چاہیے۔

لقمہ خوب چبا کر کھائیے

سوال: بعض اوقات کھانا ڈالنے والا خود ہی تھال میں کھانا ڈال کر چلا جاتا ہے پھر ساتھ کھانے والوں میں سے کوئی ایک دو لقمے کے بعد ہاتھ روک لیتا ہے تو تھال صاف

کرنے کا مسئلہ ہو جاتا ہے ایسی صورت حال میں کیا کیا جائے؟

جواب: کھانے کے آداب میں سے ہے کہ سب اس انداز سے کھائیں کہ ایک ساتھ فارغ ہوں مگر آج کل تو جلدی جلدی کھا کر پیچھے ہٹ جاتے ہیں۔ جلدی کھانے میں اگر یہ نیت ہو کہ لوگوں پر کم کھانے اور پیٹ کا قفل مدینہ لگانے کا Impression (یعنی تاثر) پڑے تو یہ انداز بالکل دُرست نہیں کیونکہ اس طرح جلد بازی میں کھانے والا کھاتا نہیں بلکہ نگلتا ہے کم کھانا تو دور کی بات ہے۔ نگلنے والا جلدی فارغ ہو جاتا ہے اور جو واقعی چبا چبا کر کھا رہے ہوتے ہیں وہ کھاتے رہتے ہیں لہذا ہر نوالہ خوب اچھی طرح چبا کر ہی کھانا چاہیے۔ چھوٹے بچے جو ڈیڑھ دو سال کے ہوتے ہیں یہ لقمہ چبا نہیں سکتے انہیں بھی اگر بڑا نوالہ دیا جائے تو یہ بغیر چبائے نگل جاتے ہیں بلکہ چار چار سال کے بچوں کو بھی دیکھا ہے کہ ان کو چبانہ نہیں آتا تو ایسے بچوں کو چھوٹا نوالہ نرم کر کے دینا چاہیے تاکہ یہ بغیر چبائے نگلیں بھی تو پیٹ میں آسانی رہے۔

کھانے والے کے چہرے کو نہ دیکھیے

اسی طرح کھانا کھانے والے کے چہرے کو بھی نہیں دیکھنا چاہیے کہ حدیث پاک میں منع فرمایا گیا ہے۔^(۱) مگر آج کل تو نہ صرف کھانے والے کو دیکھتے ہیں بلکہ اس کے علاوہ بھی بہت کچھ کر رہے ہوتے ہیں۔ جن کو کھانا کھاتے

..... 1 معرفۃ الصحابۃ، باب العین، ابو عمر، ۴/۵۱۷، حدیث: ۶۹۵۰ دار الکتب العلمیۃ بیروت

ہوئے دیکھا جاتا ہے اگر ان کی فہرست بنائی جائے تو ان مظلوموں میں شاید میرا نمبر سب سے پہلا ہو گا۔ جی ہاں! کھانا کھاتے کھاتے میرے لیے آزمائش ہو جاتی ہے کیونکہ اسلامی بھائی تو پیٹ بھر کر آتے ہیں اور مجھے یوں دیکھتے ہیں جیسے مرغی پانی منہ میں لے کر سر اٹھاتی ہے یہ بھی ایک نوالہ لے کر مجھے دیکھنے لگتے ہیں۔ جب کسی کو کھانا کھاتے وقت مسلسل دیکھا جائے گا تو آندازہ کیجیے کہ اس کو کس قدر کوٹت ہوئی ہوگی کہ ہر طرف سے لوگ دیکھ رہے ہوتے ہیں۔ میری اس مظلومیت کا شاید ہی کسی کو آندازہ ہو سکے، منع کرنے کے باوجود بعض لوگ نہیں مانتے اور گن اکھیوں سے دیکھ رہے ہوتے ہیں ان کو ایسا نہیں کرنا چاہیے۔ اللہ کرے دل میں اتر جائے میری بات۔

اپنے کسی کام کو نماز سے افضل کہنا کیسا؟

سوال: اپنے کسی کام کو نماز سے افضل کہنا کیسا؟

جواب: یہاں کام کو مُطلق بیان کیا گیا ہے نہ جانے کس کام کو نماز سے افضل کہا ہے تو مُطلق سوال سے وضاحت نہیں ہوگی۔ البتہ ایمان نماز سے بڑھ کر ہے اس طور پر کہ خُدا کے انکار سے بندہ کافر ہو جاتا ہے جبکہ نماز کی فرضیت کا اقرار کرتے ہوئے اسے ادا نہ کرنے سے بندہ کافر نہیں ہوتا۔

گرا مت کا انکار کرنا کیسا؟

سوال: گرا مت کا انکار کرنا کیسا؟

جواب: اولیائے کرام رَحْمَةُ اللهِ السَّلَام کی گرامات کا انکار کرنا گمراہی ہے۔⁽¹⁾ ایسا شخص بد مذہب ہے۔

”قادری“ کسے کہتے ہیں؟

سوال: قادری کا کیا مطلب ہے؟

جواب: سرکارِ غوثِ پاک عَلَيْهِ رَحْمَةُ اللهِ الرَّزَّاق کا نام عبد القادر⁽²⁾ ہے تو جو شخص آپ رَحْمَةُ اللهِ تَعَالَى عَلَيْهِ کے سلسلے میں مُرید ہو اسے آپ کے نام کی نسبت سے قادری کہا جاتا ہے۔

نقشِ نعلین سر پر لگانے میں احتیاط

سوال: جس کمرے میں نقشِ نعلینِ پاک ہو اس میں نماز پڑھنا کیسا؟

جواب: جس کمرے میں نقشِ نعلینِ پاک ہو اس میں نماز پڑھنے میں کوئی حرج نہیں بلکہ وہ تو برکت کی جگہ ہے شاید قبولیت کے بھی زیادہ قریب ہو۔ نعلین شریف دینہ

①..... فتاویٰ رضویہ، ۱۴/ ۳۲۴

②..... بانی سلسلہ قادریہ، سردار اولیا، غوثِ الاعظم حضرت سید محی الدین ابو محمد عبد القادر جیلانی حسنی

حسینی جنابِ عَلَيْهِ رَحْمَةُ اللهِ اَنْوَل کی ولادت 470ھ کو جیلان (ایران) میں ہوئی اور ربیع الآخر 561ھ کو بغداد شریف (عراق) میں وصال فرمایا، آپ حیدر عالم وین، بہترین مدرس، پڑا اثر و اعطاء، مُصَنِّف کُتُب، فقہا و محدثین کے استاذ، شیخ المشائخ اور مؤثر ترین شخصیت کے مالک ہیں۔ آپ کا مزار مبارک دُنیا بھر کے مسلمانوں کے لئے منبعِ انوار و تجلیات ہے۔ جہاں آپ کا عرس 11 ربیع الآخر کو منایا جاتا ہے (بہجۃ الاسرار، ص 141 ادارہ الکتب العلمیۃ بیروت / طبقات امامہ شعرائی، جزء: 1، ص 141 ادارہ الفکر

بیروت / مرآة الاسرار، ۵۲۳-۵۷۱ الفیصل غزنی سٹریٹ مرکز الاولیاء لاہور)

ایک عمدہ شے ہے اس کی برکت سے دُعائیں قبول ہونے کی کئی حکایات بھی موجود ہیں۔ یہ برکات تو نقشِ نعلینِ پاک کے ہیں، جو اصل نعلینِ شریف ہیں ان کی برکتوں کے تو کیا کہنے! نقشِ نعلینِ شریف کو جیب میں بھی رکھا جاتا ہے اور بہت سے خوش نصیب اسے اپنے سر پر لگاتے ہیں، مگر نقشِ نعلینِ شریف سر یا عمائے شریف پر لگانے میں یہ خیال رکھا جائے کہ نماز میں سجدہ کرتے وقت زمین پر نہ لگے۔ نقشِ نعلینِ شریف نماز کے دوران جیب میں ہی تشریف فرما ہو تو مدینہ مدینہ۔

کیا قبر میں بھی حساب ہوگا؟

سوال: اگر دنیا میں کوئی کسی کا حق مارتا ہے تو اس کا حساب کتاب قبر میں بھی ہو گا یا صرف قیامت کے دن ہوگا؟

جواب: قیامت کے دن حساب کتاب ہوگا اور حساب کتاب بھی صرف حلال کا ہوگا اور جو حرام ہے اس کا حساب نہیں بلکہ اس پر عذاب ہے۔ قبر میں بھی عذاب ہو سکتا ہے۔

مُنہ میں سُوار ہوتے ہوئے دُرُودِ شریف پڑھنا کیسا؟

سوال: کیا مُنہ میں سُوار رکھ کر ذکر و دُرُود کر سکتے ہیں؟

جواب: مُنہ میں سُوار ہونے کی صورت میں ذکر و دُرُود منع ہے کیونکہ اس میں بدبو ہوتی ہے اور بدبو بھی ایسی سخت کہ آدمی برداشت نہ کر سکے۔ اگر مسجد میں سُوار کی

بدبو کے ساتھ آگیا تو گناہ گار بھی ہو گا۔ ویسے بھی نسوار بُری اور نقصان دہ چیز ہے لہذا اس سے بلکہ تمام بدبودار چیزوں کے استعمال سے بچنا چاہیے۔

نماز نہ پڑھنے والا کیا نماز کی دعوت دے سکتا ہے؟

سوال: خود نماز نہ پڑھنا اور دوسروں کو نماز کا کہنا کیسا؟
جواب: بے نمازی کا کسی کو نماز کی دعوت دینا جائز ہے۔

کیا اللہ پاک بندوں کی توبہ کا انتظار کرتا ہے؟

سوال: کیا اللہ پاک اپنے بندوں کی توبہ کا انتظار کرتا ہے؟
جواب: (اس موقع پر امیر اہلسنت دَامَتْ بَرَکَاتُہُمُ الْعَالِیَہ کے قریب بیٹھے ہوئے مفتی صاحب نے فرمایا:) لفظ انتظار تو یاد نہیں کہ کہیں حدیث پاک میں اس طرح کے الفاظ آئے ہوں البتہ اللہ پاک اپنے بندے کی توبہ سے خوش ہوتا ہے۔ (امیر اہلسنت دَامَتْ بَرَکَاتُہُمُ الْعَالِیَہ نے فرمایا:) اللہ پاک بندے کو مہلت عطا فرماتا ہے۔

سردی میں پائپ کے اندر پانی جمنے کا حل

سوال: ٹھنڈ کی وجہ سے پائپ میں پانی جم جاتا ہے، اس مشکل سے بچنے کے لیے نل تھوڑا سا کھلار کھا جاتا ہے تاکہ پانی گرتا رہے اور جے نہیں، ایسا کرنا کیسا؟
جواب: اگر پانی گرانے کے علاوہ کوئی اور حل ہو سکتا ہو تو وہ کیا جائے۔ (رکن شوریٰ نے بذریعہ میسج فرمایا:) جہاں سردی میں پانی جمتا ہے تو وہاں معمولی سا نل کھلار کھنا پڑتا ہے لیکن پانی کے ضائع ہونے سے بچنے کے لیے نل کے نیچے بڑا برتن رکھا جا سکتا ہے۔

فہرست

صفحہ	عنوان	صفحہ	عنوان
8	دینی اور دنیوی مشہور شخصیات کو محتاط رہنا چاہیے	1	دُرود شریف کی فضیلت
10	جماعت پانے کی صورت میں مال ضائع ہوتا ہو تو...؟	1	بازو پر ٹیٹو (Tattoo) و نقش و نگار بنانا کیسا؟
11	اللہ پاک دیکھ رہا ہے تو پھر فرشتے کیوں مُقرر ہیں؟	2	ٹیٹو بنوانے والا اب توبہ کیسے کرے؟
11	اللہ پاک کو ہمیشہ سے خبر ہے	3	بارش کے پانی کی طرح برف بھی بَرکت والی کہلانے گی؟
12	اللہ پاک کے متعلق وسوسے آنے کا سبب	4	پرانے Spare Parts کو نیا کہہ کر بیچنا کیسا؟
13	اللہ پاک کے بنائے ہوئے ظاہری اور غیبی عالمِ اسباب	4	علاج کے لیے گدھی کا دودھ یا شراب بیچنا کیسا؟
13	کیا سفید بال آنا خوش نصیب ہونے کی علامت ہے؟	5	خالہ اور بھانجی کا بیک وقت ایک آدمی سے نکاح کرنا کیسا؟
14	داڑھی سے سفید بال نکالنا کیسا؟	5	جلیبی والا تیل تین سے چار بار استعمال کرنا کیسا؟
15	ذمہ داری قبول کرنے کے لیے استخارہ کرنا کیسا؟	6	امیر اہلسنت کی پسند کا معیار
16	دین کی خدمت کرنے والوں کی عزت و عظمت	7	بیٹھے کی مختلف اقسام
18	قرآن کریم پڑھنے اور پڑھانے کے فضائل	8	چائے کے ذریعے سازش

32	مہمان کے لیے میزبان کھانا نہ نکالے	20	قرآن کریم پڑھنا اور پڑھانا ضروری ہے
33	مل کر کھانے میں دوسروں کا خیال کیجیے	21	ہڈر سۃ المدینۃ بالغان کا تعارف اور ترغیب
34	لقمہ خوب چبا کر کھائیے	22	قربانی کے بغیر کچھ نہیں ہوتا
35	کھانے والے کے چہرے کو نہ دیکھیے	24	اسکول بیچرز اور پروفیسرز بھی قرآن پاک پڑھائیں
36	اپنے کسی کام کو نماز سے افضل کہنا کیسا؟	24	نیکی کی دعوت کے لیے گڑھنا بھی سعادت ہے
36	کرامت کا انکار کرنا کیسا؟	26	نیکیوں کے معاملے میں حالات بہت ناگفتہ بہ ہیں
37	”قادری“ کسے کہتے ہیں؟	27	نیت کو عملی جامہ پہنانا ہی کمال ہے
37	نقش نعلین سر پر لگانے میں احتیاط	27	”نمازی بناؤ اور نمازی بڑھاؤ“ تحریک میں شامل ہو جائیے
38	کیا قبر میں بھی حساب ہوگا؟	29	مسائل آنے پر حل تلاش کرنے پر غور کیجیے
38	منہ میں نسوار ہوتے ہوئے دُرد شریف پڑھنا کیسا؟	30	امیر اہلسنت نے خود کو مخالفت کی جھازوں میں نہیں الجھایا
39	نماز نہ پڑھنے والا کیا نماز کی دعوت دے سکتا ہے؟	30	مدنی تحریک سے فائدہ اٹھا کر مدنی کاموں کی دھو میں مچائیے
39	کیا اللہ پاک بندوں کی توبہ کا انتظار کرتا ہے؟	31	دعوت میں کھانے کے آداب
39	سردی میں پائپ کے اندر پانی جننے کا حل	32	ہڈی والے گوشت میں غذائیت اور ازجی ہوتی ہے

نیک نمازی بننے کیلئے

ہر شعرت بعد نماز مطرب آپ کے یہاں ہونے والے دعوتِ اسلامی کے ہفتہ وار سنتوں بھرے اجراع میں رضائے الہی کیلئے اٹھی اٹھی بیٹوں کے ساتھ ساری رات شرکت فرمائیے ﴿﴾ سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سفر اور ﴿﴾ روزانہ ”گھر مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو بھیج کرانے کا معمول بنائیے۔

سیرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللّٰهُ عَزَّوَجَلَّ



ISBN 978-969-631-642-8



0125728



فیضانِ مدینہ، محلہ سوداگران، پرائی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmi@dawateislami.net